

निधी अर्थसंकल्पीत करतांना कामनिहाय  
तरतूदी दर्शविणे बाबत.

## महाराष्ट्र शासन

### वित्त विभाग

शासन परिपत्रक क्रमांक: संकीर्ण-२०१३/प्र.क्र.१०१/अर्थसं-२

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

तारीख: २१ ऑगस्ट, २०१३

### शासन परिपत्रक-

दरवर्षी वार्षिक योजना अंतीम झाल्यावर नियोजन विभागामार्फत विभागांना नियतव्ययाचे वाटप केले जाते. नियोजन विभागामार्फत उपलब्ध करून देणेत आलेला हा नियतव्यय, प्रशासकीय विभाग त्या आर्थिक वर्षी सुरुवातीला वा तदनंतर अर्थसंकल्पीत न झालेला नियतव्यय पुरवणी मागणीच्या माध्यमातून अर्थसंकल्पीत करून घेतो.

२. विशिष्ट योजनांना यापैकी काही निधी देतांना तो एकत्रितरित्या दाखविला जातो. पूर्वी हा निधी छोट्या प्रमाणात होता. मात्र आता त्याचे प्रमाण मोठ्या प्रमाणात आहे. त्यामुळे तो आता अशा तऱ्हेने संबंधीत विभागांनी एकत्रितरित्या दाखविणे उचित ठरणार नाही.
३. विधिमंडळामध्ये तसेच लोकलेखा समितीमध्ये वेळोवेळी झालेल्या चर्चेच्या वेळी अशा योजनांवरील निधीची विभागणी कशी होते, तो कोणाकोणाला दिला जातो याबाबत माहिती देणेबाबत वेळोवेळी आग्रह धरणेत आला आहे.
४. प्रशासकीय विभाग आता अशा विशिष्ट योजनांमध्ये मोठ्या प्रमाणात एकत्रितरित्या तरतूद करित आहे. त्यामुळे या तरतूदीमधून करण्यात यावयाची कामे विधिमंडळाच्या नजरेस आणणे आवश्यक झाले आहे.
५. वरील परिस्थितीत सर्व प्रशासकीय विभागांना परिपत्रकान्वये सूचित करण्यात येते की, विशिष्ट योजनांना एकत्रितरित्या तरतूद अर्थसंकल्पात न दाखवता कामनिहाय दर्शविणेत यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०८२२११४६३८०४०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.ना.भोसले)

सह सचिव, महाराष्ट्र शासन

प्रत,

१. सर्व मंत्रालयीन विभाग,

२. सर्व सह/उपसचिव/अवरसचिव/कक्ष अधिकारी, वित्त विभाग, मंत्रालय, मुंबई-४०० ०३२